

शिक्षा निदेशालय, राष्ट्रीय राजधानी क्षेत्र, दिल्ली सरकार  
अभ्यास प्रश्न पत्र (वार्षिक परीक्षा)

सत्र: 2025-26

कक्षा: 6

विषय: सामाजिक विज्ञान

अवधि: 2 घंटे 30 मिनट

अधिकतम अंक: 60

**सामान्य निर्देश:**


- इस प्रश्न पत्र में छः खंड हैं- क, ख, ग, घ, ङ और च। प्रश्न पत्र में कुल 14 प्रश्न हैं। सभी प्रश्न अनिवार्य हैं।
- खंड क- प्रश्न संख्या 1.i. से 1.xv तक, बहुविकल्पीय प्रश्न हैं जिनमें से प्रत्येक 1 अंक का है।
- खंड ख- प्रश्न संख्या 2 से 5 तक, अति लघुउत्तरीय प्रकार के प्रश्न हैं जिनमें से प्रत्येक 2 अंक का है। प्रत्येक प्रश्न का उत्तर 20 शब्दों से अधिक नहीं होना चाहिए।
- खंड ग- प्रश्न संख्या 6 एवं 7, लघु उत्तरीय प्रकार के प्रश्न हैं जिनमें से प्रत्येक 3 अंक का है। प्रत्येक प्रश्न का उत्तर 40 शब्दों से अधिक नहीं होना चाहिए।
- खंड घ- प्रश्न संख्या 8 एवं 9, दीर्घ उत्तरीय प्रकार के प्रश्न हैं जिनमें से प्रत्येक 5 अंक का है। प्रत्येक प्रश्न का उत्तर 80 शब्दों से अधिक नहीं होना चाहिए।
- खंड ङ - प्रश्न संख्या 10 से 13 तक, केस आधारित प्रश्न हैं जिनमें से प्रत्येक 4 अंक का है। प्रत्येक प्रश्न में 3 उप प्रश्न हैं।
- खंड च- प्रश्न संख्या 14 एक मानचित्र आधारित प्रश्न हैं जो 5 अंकों का है।
- मानचित्र आधारित प्रश्न संख्या 14 के स्थान पर दृष्टिबाधित विद्यार्थियों के लिए अलग से प्रश्न दिए गए हैं।
- प्रश्न पत्र में समग्र रूप से कोई विकल्प प्रदान नहीं किया गया है। हालांकि कुछ प्रश्नों में आंतरिक विकल्प दिए गए हैं ऐसे प्रश्नों में केवल एक विकल्प का उत्तर लिखिए।
- इसके अलावा जहाँ भी आवश्यक है प्रत्येक अनुभाग और प्रश्न के साथ अलग-अलग निर्देश दिए गए हैं।

प्र.स.	खंड क बहुविकल्पीय प्रश्न	अंक 15x1 =15
i.	गैर आर्थिक गतिविधि से क्या प्राप्त नहीं होता है? A. कृतज्ञता B. स्नेह C. सेवा D. संपत्ति	1
ii.	मोनिका बैंक में कार्यरत हैं। बताइए वह अर्थव्यवस्था के किस क्षेत्रक में कार्यरत हैं? A. प्राथमिक क्षेत्रक B. द्वितीयक क्षेत्रक C. कृषि क्षेत्रक D. तृतीयक क्षेत्रक	1

iii.	निम्नलिखित में से किसका संबंध शिवगंगा आंदोलन से है? A. महेश शर्मा B. प्रवीन सिंह C. अनूप यादव D. सीमा चौरसिया	1
iv.	हलमा प्रथा का उद्देश्य था- A. वृक्षों को लगाना B. नदियों को स्वच्छ बनाना C. बांधों को बनाना D. बिजली उत्पादन करना	1
v.	डॉ. ए.पी.जे. अब्दुल कलाम का जन्म भारत के किस राज्य में हुआ था? A. तमिलनाडु B. मध्य प्रदेश C. कर्नाटक D. केरल	1
vi.	उचित विकल्प की सहायता से रिक्त स्थान की पूर्ति कीजिए। लगभग 2300 वर्ष पूर्व शासन पर 'अर्थशास्त्र' नामक ग्रंथ की रचना ----- ने की। विकल्प A. चाणक्य B. समुद्रगुप्त C. चन्द्रगुप्त D. अशोक	1
vii.	गलत मिलान की पहचान कीजिए। A. केंद्र सरकार- रक्षा B. केंद्र सरकार- विदेशी मामले C. केंद्र सरकार- संचार D. केंद्र सरकार- सिंचाई	1
viii.	वर्धमान महावीर की जन्मस्थली वर्तमान भारत के किस राज्य में है? A. राजस्थान B. उत्तर प्रदेश C. बिहार D. बंगाल	1
ix.	निम्नलिखित में से कौन - सा पर्व फसल की कटाई से संबंधित है? A. दीपावली B. होली C. मकर संक्रांति D. दशहरा	1
x.	फारसियों ने भारत के लिए सर्वप्रथम किस संबोधन का उपयोग किया? A. हिंदु B. सिंधु C. यिंदू D. इंडोई/इंडिके	1

xi.	निम्नलिखित में से कौन - सा इतिहास का साहित्यिक स्रोत है? A. सिक्के B. मूर्तिकला C. कविता D. आभूषण	1
xii.	निम्नलिखित में से किस वेद में सबसे पहले सरस्वती नदी के विषय में जानकारी मिलती है? A. ऋग्वेद B. सामवेद C. यजुर्वेद D. अथर्ववेद	1
xiii.	निम्नलिखित में से किस भारतीय महिला ने सबसे पहले माउंट एवरेस्ट पर फतह हासिल की? A. बछेंद्री पाल B. अरूणिमा सिंह C. कल्पना चावला D. सुनीता विलियम्स	1
xiv.	नीचे दो कथन, कथन (I) और कथन (II) के रूप में दिए हैं। दोनों कथनों को पढ़िए और सही विकल्प का चयन कीजिए। कथन (I): मानचित्र मुख्यतः तीन प्रकार के होते हैं। कथन (II): ग्लोब मानचित्र का एक प्रकार है। <b>विकल्प:</b> A. कथन (I) और कथन (II) दोनों सही हैं। B. कथन (I) और कथन (II) दोनों गलत हैं। C. कथन (I) सही और कथन (II) गलत है। D. कथन (I) गलत और कथन (II) सही है।	1
xv.	सही मिलान की पहचान कीजिए। A. विश्व का सबसे छोटा महासागर- प्रशांत महासागर B. विश्व का सबसे छोटा महासागर- हिंद महासागर C. विश्व का सबसे छोटा महासागर- आर्कटिक महासागर D. विश्व का सबसे छोटा महासागर- दक्षिणी महासागर	1
	<b>खंड ख</b> <b>अतिलघु उत्तरीय प्रश्न</b>	<b>4x2=</b> <b>8</b>
2.	प्रतिनिधि आधारित लोकतंत्र को परिभाषित कीजिए।	2
3.	A. समुदाय के महत्त्व का विश्लेषण कीजिए। अथवा B. परिवार के महत्त्व का विश्लेषण कीजिए।	2 2
4.	A. वेदों के महत्त्व का उल्लेख कीजिए। अथवा B. वैदिक संस्कृति के महत्त्व का उल्लेख कीजिए।	2 2
5.	सभ्यता की किन्हीं दो विशेषताओं का वर्णन कीजिए।	2
	<b>खंड ग</b> <b>लघु उत्तरीय प्रश्न</b>	<b>2x3=</b> <b>6</b>
6.	A. भारत की समृद्ध विविधता की व्याख्या उदाहरण सहित कीजिए। अथवा B. भारत की वस्त्र परंपरा विविधता को किस प्रकार समृद्ध करती है? उदाहरण सहित व्याख्या कीजिए।	3 3

7.	A. प्रारंभिक मानव की जीवनशैली की व्याख्या कीजिए। अथवा B. इतिहास के अध्ययन के लिए आवश्यक किन्हीं तीन कलात्मक स्रोतों की व्याख्या कीजिए।	3 3
	<b>खंड घ</b> <b>दीर्घ उत्तरीय प्रश्न</b>	<b>2x5=</b> <b>10</b>
8.	A. ग्राम पंचायत के कार्यों की समीक्षा कीजिए। अथवा B. ग्राम पंचायत की कार्यशैली में सुधार हेतु कोई पाँच सुझाव दीजिए।	5 5
9.	आर्थिक क्षेत्रकों में आर्थिक गतिविधियों का वर्गीकरण किस प्रकार किया जाता है? उदाहरण सहित वर्णन कीजिए।	5
	<b>खंड ड</b> <b>केस आधारित प्रश्न</b>	<b>4x4=</b> <b>16</b>
10.	<b>अनुच्छेद को पढ़िए एवं दिए गए प्रश्नों के उत्तर दीजिए:</b> पर्वतीय भूभाग सामान्य रूप से खड़े ढलानों के साथ ऊबड़-खाबड़ या ऊँचे-नीचे होते हैं, इसलिए कुछ ही घाटियों में नियमित रूप से कृषि की जा सकती है। ढलानों पर वेदिका कृषि अर्थात् ढलान की भूमि को काटकर सीढ़ीनुमा स्थान पर कृषि करना एक प्रचलित प्रथा है। विश्व-भर के अनेक पर्वतीय क्षेत्रों में कृषि की जगह पशुपालन को अधिक महत्त्व दिया जाता है। पर्यटन, पर्वतीय लोगों के लिए आय का महत्वपूर्ण साधन है। पर्वतों की स्वच्छ हवा और मनोहर प्राकृतिक दृश्य सभी पर्यटकों को आकर्षित करते हैं। कुछ पर्यटक पर्वतों पर साहसिक खेलों के लिए भी जाते हैं, जैसे – स्कीइंग, हाइकिंग, पर्वतारोहण और पैरा ग्लाइडिंग। अनेक शताब्दियों से लोग पवित्र स्थलों की तीर्थयात्रा पर जाने के लिए पर्वतों की यात्राएँ करते रहे हैं, परंतु बहुत सारे पर्यटकों के एक साथ आने से पर्वतों के पर्यावरण पर दबाव पड़ता है। प्रायः इनमें सही संतुलन बनाए रखना कठिन हो जाता है।  <b>प्रश्न:</b> (10.1) पर्वतीय भूभाग की किसी एक विशेषता का उल्लेख कीजिए। (10.2) पर्वतीय लोगों की आय का महत्वपूर्ण साधन क्या है? (10.3) पर्वतीय पर्यावरण के संतुलन को बनाए रखने के लिए आवश्यक उपायों का वर्णन कीजिए।	1+1+2=4  (1) (1) (2)
11.	<b>अनुच्छेद को पढ़िए एवं दिए गए प्रश्नों के उत्तर दीजिए:</b> वेद शब्द संस्कृत भाषा के विद् से आया है जिसका अर्थ है 'ज्ञान' (उदाहरण के लिए, विद्या)। पिछले अध्यायों में ऋग्वेद का उल्लेख किया गया है। वास्तव में चार वेद हैं — ऋग्वेद, यजुर्वेद, सामवेद और अथर्ववेद। ये भारत के सबसे प्राचीन ग्रंथ हैं और वस्तुतः विश्व के सबसे प्राचीन ग्रंथों में से एक हैं। वेदों में हजारों ऋचाएँ (कविताओं और गीतों के रूप में प्रार्थनाएँ) हैं। ये लिखित रूप में नहीं थीं, अपितु इनका मौखिक पाठ किया जाता था। ये ऋचाएँ सप्तसिंधु क्षेत्र में रची गईं। यह कहना कठिन है कि इन चारों ग्रंथों में से प्राचीनतम ग्रंथ ऋग्वेद की रचना कब हुई। विशेषज्ञों ने इनकी रचना पाँचवीं से दूसरी सहस्राब्दी स.पू. के बीच किए जाने का प्रस्ताव किया है। इस प्रकार यह ग्रंथ 100 से 200 पीढ़ियों तक गहन प्रशिक्षण के माध्यम से स्मृतिबद्ध किए गए एवं मौखिक रूप से बिना किसी विशेष परिवर्तन के आज तक संप्रेषित किए गए।  <b>प्रश्न:</b> (11.1) वेदों की रचना कहाँ की गई? (11.2) सबसे प्राचीनतम वेद कौन सा है? (11.3) वेदों के नाम लिखिए और बताइए कि इन्हें प्राचीन काल में किस माध्यम से संप्रेषित किया जाता था?	1+1+2=4  (1) (1) (2)

12.	<p><b>अनुच्छेद को पढ़िए एवं दिए गए प्रश्नों के उत्तर दीजिए:</b></p> <p>पंचायत शासन को लोगों के समीप लाती है और निर्णय लेने की प्रक्रिया में ग्रामीणों की सक्रिय भागीदारी संभव बनाती है। यही कारण है कि पंचायती व्यवस्था, जिसे पंचायती राज के नाम से भी जाना जाता है, स्व- शासन का एक रूप है।</p>  <p>(12.1) उपरोक्त अनुच्छेद शासन की किस व्यवस्था को दर्शाता है?</p> <p>(12.2) ग्राम पंचायत के अध्यक्ष को क्या कहा जाता है?</p> <p>(12.3) ग्राम स्तर पर इस व्यवस्था के किन्हीं दो कार्यों का उल्लेख कीजिए।</p>	<p>1+1+2=4</p> <p>(1)</p> <p>(1)</p> <p>(2)</p>
13.	<p><b>अनुच्छेद को पढ़िए एवं दिए गए प्रश्नों के उत्तर दीजिए:</b></p> <p>ऐसी आर्थिक गतिविधियाँ जिनमें लोग प्राथमिक क्षेत्र पर आधारित वस्तुओं को रूपांतरित करके अन्य वस्तुओं का उत्पादन करते हैं, उन्हें द्वितीयक गतिविधियाँ या द्वितीयक क्षेत्र की आर्थिक गतिविधियाँ कहते हैं। द्वितीयक क्षेत्र में भवनों, सड़कों आदि का निर्माण तथा पानी, बिजली, गैस जैसी आवश्यक वस्तुओं को प्रदान करना सम्मिलित है। इसमें उद्योगों तथा उत्पादन इकाइयों में उत्पादों का विनिर्माण भी सम्मिलित है, जिसमें प्राथमिक क्षेत्र से कच्ची सामग्री को रूपांतरित करके बेचते हैं या स्वयं उपभोग करते हैं।</p> <p>(13.1) आर्थिक गतिविधि किसे कहते हैं ?</p> <p>(13.2) द्वितीयक क्षेत्र की गतिविधि का एक उदाहरण दीजिए।</p> <p>(13.3) द्वितीयक क्षेत्र की गति विधियों को विनिर्माण उद्योग क्यों कहते हैं?</p>	<p>1+1+2=4</p> <p>1</p> <p>1</p> <p>2</p>
	<p><b>खंड च</b></p> <p><b>मानचित्र कौशल आधारित प्रश्न</b></p>	<p>1x5=5</p>
14.	<p><b>भारत के राजनीतिक रेखा मानचित्र पर निम्नलिखित में से किन्हीं पाँच स्थानों की पहचान कर उनके नाम लिखिए-</b></p> <ol style="list-style-type: none"> <li>लोथल</li> <li>राखीगढ़ी</li> <li>मगध</li> <li>काशी</li> <li>मुंबई</li> <li>चेन्नई</li> </ol>	<p>5x1=5</p>

निम्नलिखित प्रश्न केवल दृष्टिबाधित विद्यार्थियों के लिए प्रश्न संख्या 14 के स्थान पर दिया गया है। (किन्हीं पाँच प्रश्नों के उत्तर दीजिए।)

14.1. लोथल किस राज्य/केंद्र शासित प्रदेश में स्थित है?

1

14.2. राखीगढ़ी किस राज्य/केंद्र शासित प्रदेश में स्थित है?

1

14.3. मगध किस राज्य/केंद्र शासित प्रदेश में स्थित है?

1

14.4. काशी किस राज्य/केंद्र शासित प्रदेश में स्थित है?

1

14.5. मुंबई किस राज्य/केंद्र शासित प्रदेश में स्थित है?

1

14.6. चेन्नई किस राज्य/केंद्र शासित प्रदेश में स्थित है?

1

